

OMUKUETU

No: 4

ESIKU 15 lja FEBRUARI

1939

X·X·X·X·X·XX ■ XX·X·X·X·X·X·X ■ X·X·X·X·X·X·X ■ X·X·X·X·X·X·X ■

Kalunga ota longisa naanona uo.

Mokukala naanona otatu zimbulula mo oluindji ondjelo ja Kalunga. Omūnona manga e li po omūšona, manga uujuni inau uza muje, aluhe ošipala šomūnona oša jela, iizimbi nenge omanzinziliko gamue omauinaji ngaši maakuluntu, itaji monika. Ošipala še aluhe oša jela. Omūnona šo e li po ngeji e nuupopepi na Kalunga, oku hoole uo oku mū hambelela. Manga e li po omūšona, kee ši ši iinima ojindji, šoka he ši tseja naua, ošo okuhambelela Kalunga nomaimbilo. Nge ta longua omaimbilo gaanonana, ote ga tseja naua no te ga imbi neñañu. Nongele a longua uo naua okutseja Jesus, oku mu galikana noku galikanena aantu, ohe ši ningi uo šili nomueño aguhe. Nesiku limue omūnona ota tsejšile aakuluntu Jesus.

Okua li ku nomūnona gumue a li e hoole Jesus. Šo a kala naakuluntu je, oje mū tsejšile nga, nke Jesus e li po e hoole aanona, nokua li uo hi imbilua omaimbilo gaanona ku jina. Omūnona ngoka okua ņaņukua šili šo ti imbi pamue na jina naamuajina. Nongele ja li taa popi, nenge taa hookolola ša šilue, omūnona okua ti oluindji: meme, imbila ndje po eimbilo limue, Nošo tuu šo je li nahe, okua li a hokua okupulakena oohapu za Kalunga e zi hokōlolelua kuhe.

Esiku limue omūnona nguka okua lika kejoka li nuuzigo uuzigu, no ina kala ešimbo ele ue nomueño. Šo e li pokus okua li ti imbi omaimbilo ngoka e ga tseja. Okašimbo ke kokusa so ka šiki, okua lombuele jina i išane he naamuajina ajehe. Šo je ja okua ti: tu imbeni eimbilo ndjoka, Kandi ši omūšona. Šo je li imbi, okua lombuele jina nokua ti: „meme, ngame otandi ji ku Jesus Omūkulili guandje ngoka e hoole ndje, nokuhoole aanona. Oje kuume kaanona nokaakuluntu uo. Itamu pu-

mbua okunika oluhozi, ošoka otandi tetekele manga tamu aza ndje. Otandi mu tegelele ne amuhe na tate naamuameme mu jetu ka imbile Omūkulili guandje Jesus. Ina mu iteka po Omūkulili gueni.”

Omūkulukazi okua penduša šili koo hapu zomūuana. Nale okua li nga omukriste guouala, a li kee nondjulukue jokujulukua megulu. Okuza kesiku tuu ndjoka šo a kumagizua komūuana, okua hua ma ohoole ja šili okuhoala Jesus nokujulukua megulu. Peso lje okua topoka neñañu enene nondjulukue ojindji. Omūnona ngoka a kōleke ehala lja ina okuhoala Jesus. Omūnona ngoje, oua zimine tuu Jesus a ninge kuume koje ngaši nguijaka?

A. F.

Okume kandje, Omukuetu.

Omūhololi guiholekua mbjoka aantu tue ji holeke moomueño zetū. Uuntsa, okuitangela omazina guukriste, nando omūntu oku li ngašika a kala nale muupagan, omikalo inazi lunduluka nando kašona, šaa omūntu ta galangatele muulunde je je te u holeke meni momueño gue; Ta zilazila inau monika. Ombili juulunde taji mu mbembeleke taji ti: Inau tsejika? Eno inau tseika kaantu. Uumbanda otau aza ndje ngele oondjo zandje za tsejika, komūhong, nenge komūlongi, nenge komūkuluntu guegongalo. Kuume kandje, oondjo zoje šo ue zi holeke sigo onenena ndji, ozo tazi ningi ošipatululo šokupata ošelo šegulu; Ngele ue zi hempulula, nehempululo lja šili, egulu lje eguluka. Matula omueño guoje u uape gui ilikolele ošilongo šegulu. Tila ngoka ta mono ajihe ja holekua meni mui. Ngele ino zi hokolola azihe ote ku undulilile megeelo ljaluhe.

Nakapipi ja Ndjambi

HANO ONGEDJO JO KOMAENDO OJASIKE?

Omukuetu ou to iŝiiva naua njamakula ame mukueni okua li ndisi ongedjo ojo nganga monŝalo mua tembuka omukuetu umue okua li kuna okudengua ongedjo omuŝu keŝe ngeno omukriŝte a je keendo a ka findikile omukuaŝo uinja omuholike ua je a ile oueenda moujunjuni, omu muna oluhondi. Ondi ŝi omukuetu ou je muene oku ŝi ŝili okuhafelua moluaaŝi je ta suna keumbo letu nomuŝu ou ndi ŝi okua ua na nokuli kutiue omukuetu va ku ndilapo vokeumbo ngaŝi mue ŝi ikilila mokule kule ovaenda veni ndelene omudi uomounjuni omuke ŝi kulekelua kongundu jo vaŝu inene taa iimbile naua omukuaŝo? Nena onda njengua keendunge dongedjo novaŝu omukriŝte ina hala okuja kombila jomukuaŝo neembila dovapaani hadi kala ongudu ili po inene ndelene omukuetu enjeme oli fike peni eli nganga tasi monika ohoole inene mo vapaani idule jeni ndele ihuna nda mona ova kriŝte tave likuata komatui va hangua kongedjo ndele inava hala nande oku ji uuda moihuna i liponenda jokukonga omulele uomutembuki uinja omuhoolike kai po nande vali nena nganga omukueni a tembuka nande oje ali kaume koje. Mombala ke ŝi vali kaume koje? Ou liute tu eŝi endunge do je de ku eekelasi ou ŝi tu pamue omukueni uinja oje ta kau hala akuse okuindila Kalunga a tume Omepo jaje juje meni loje. Omuli hano momepo jalje lje nomongenda ja ljelje. Omukuetu tala hano uo omepo eji uli najo tai ku imbi okutuala omukueni kaume kavete kombila nande oje kuali kaume koje oinima eŝi kai ŝi jomulongi nomufita nomutaleli mongalo ngaŝi hamu ti ojo ifnima jovalongi n. s. t., ndelene i na okuningua komukriŝte ause momuenjo uaje

Timoteusa Kaluenja

Timoteus ne lideule kusanga naual Red.

likunua.

Iikunua ojo iŝitua ja Kalunga, Kalunga e ji gandja mepangelo ljaantu.

Kalunga okua ŝiti iinima ojindji, ngaŝi ŝi tatu ji tala. Ihe iinima mbjoka ajihe, ojo oja tulua miikaha jaantu, nena to pula ndje iinima iŝike, tala evi niimeno ja ljo niijamakuti jomokuti niinamueŝo jopaantu, olje omupangeli guajo, hangoje. Ojendji ŝo tu luete tua peua oonkondo okupangela iinima mbika, otse ohatu itangele iŝitua, kuŝtja iŝitua otue ji peuu ku Kalunga. Nongaŝi ŝi oluindji tatu itangele omagongo tatu ti: „Omiti otue ŝi peua ku Kalunga tu ŝi lje hakuekelahi, aue.” Eno ua tumbula ŝuuka, omiti otue ŝi peua ŝili ku Kukalunga, ihe Kalunga ine tu pa iijimati ji tu jone po, aue, otu ji longiŝe noondunge.

Aauambo otse tui itangele oŝinimaŝika ngaŝi ŝa tumbulua mpaka, naalongi ojendji tue ŝi itangele nokuli uo onunene miiljaljaka, oluindji ndu uvu nokuli ojendji nge tatu pukululua moŝinimaŝika, inamu nua unene muaa kolue, ojendji tua ŝeŝeta, tatu ti: „Iiljaljaka otue ji peua ji ninge iikulja jetu.” Ihe mbaka onde ŝi zimbulukua kutja, uŝ

vite ko nando ŝili.

Iikunua ojo omuigo gua satana oluindji te tu kuata miikunua. Eno ojendji opo tu li mpoka tatu pukiuŝa koŝama jetu jene, ihe ha jendji mboka tatu pukiuŝa koŝama jetu, oluindji tatu pukiuŝa kuunkolui.

Nokuli ojendji tatu tumbula onaua okunua mokatenga, opo tandi ningi oondunge, ŝi uape okukala maantu. Oŝo oluindji hatu ningi, nongele tandi ji oku ka uviŝa, otandi ji nda nua mokatenga, opo ndi niŝng'oondunge okupopja oohapu za Kalunga. Oondunge za za miikunua, ozo kazi ŝi oondunge nando, nokuikuŝa enota nikunua okuo oŝinima ŝouala.

Oondunge za ŝili ozi li mu Kristus amuke nomu Kalunga tate jetu. Nokuikuŝa enota omomeja tuu ngoka gomomuŝima nenge gomezija.

N. Ng.

Oondunge lazi tana.

Inapa pita omimvo ozindji aantu aagundjuka ŝo je hoole okuzala oŝikamule komuŝtse opo ja talike kaantu ojo aniuu aanaŝndunge.

Ihe aantu ŝo ja kala moskola ja pukuluka nokuli, kaie hoole ue okuzala ngeji oŝikamule. Oondunge zaŝo za tana onke ano taa tseja uuzano ua tja ngeji ouo uaaŝnona aaŝona. Ongoka ha zala ngeji kee ŝi omunandunge ihe oje egoja no ta jolua nokuli kaakuauo ajehe aanandunge.

Inapa pita eŝimbo ele una aakazona aagundjuka je hoole okuiguaka noŝize ŝa tiligana ŝe ŝokuguakiŝa omagulu getemba opo ja talike kaantu nokusimaneka.

Ihe aantu ŝo ja pukuluka kaje hoole oku ŝi ninga ue. Ongaŝingeji oondunge zaŝo za tana otaa tseja oŝize haŝi guakiŝa omagulu getemba naanaa, ihe omuntu ngele hi iguaka naŝo ota talika egoja negoja e noondunge oofupi. Kape nangoka e hoole okuiziniŝa ngeji kaantu.

Inapa pita oomvula ozindji aagundjuka jamue ŝo je hoole oku zala omakende omaluze opo ja talike kaantu aakuauo nokusimaneka ŝo haa ende ngeji.

Ihe ngaŝingeji aamati kaje hoole okuga zala ue oŝoka ja pukuluka noondunge zaŝo za tana. Ngasingeji aamati taa tseja aanona ajeke haa zana ngeji. Ojo taa tseja ngaŝingeji aakuluntu ajehe mboka ja kulupa po nenge omboka haa alukua momeho, ju uvit' uehame, ojo mboka ajeke haa zala omakende. Ihe omuŝmati manga oje a kola iha ningi ngeji. Oje ta tseja ngoka ha zana ngeji oje ta talika egoja.

Oondunge ze za tana, onke ano kee hoole ue okuninga uujoja.

Hano tala, ošo ngeji oondunge hazi tana aluhe. Kehe ngoka a hala okuizeula, oha humu komitse. Ziginina okuleša „Omükuetu” no u ka pukuluke u ka taniše oondunge. Nando auambo kaje na omambo ogendji ngaši aatiligane je ga na ihe haa pukuluka tuu šo taa leša nokuziginina nokuizeula aluhe.

Omido 60

Omusamane H. Saari ta fikifa mefiku eti 25 la februari. Ofje hatu mu halele ena ngeko noupuna la Kalunga. Eeŋgono dikua ulu nadi mu „gundjikike” nando omido daje da ninga dihapu.

II.



Efano tali ti sike?

Efano ndika tali faneke omuenjo guo müntu. Ihe muna iinamuenjo jiili no jiili nošo uo onzila. Konakona naua šoka ja hala okutja.

ESIGASANO.

So ua konakona ngeji efano ndjoka, kambazala okufatulula. Efatululo li njoola mombapila ihe njoola naua naua noondanda zoopala no topola iitja nauanaua. Ngele to njengua inda ku nguka e ši kunjoola naua ne ku kuše.

So ua njoola ngeji efatululo ndjoka, tula koohi ezina ljoje nošilongo šeni no

mükunda gueni no tuma ombapila ndjoka k„Omukuetu” kOniipa.

„Omükuetu” ta konakona omafatululo agehe ge ja. Aantu jatatu, mboka ja njoola naua no ja fatulula naua je vule aafatululi ajehe aakuauo, otaa tuminua okambo kOmapsalmi omagano.

Endelela okunjola nzija nzija. „Omükuetu” ta taamba omafatululo ga tia ngeji sigo esiku eti 30 lja maarit. Mu april itaga tambua ue.

Ovanjasa vokoHalusu

va ongalele 18/12 38

Va li ve fike 75 va ongala opo va kundafane eehoni odo hadi njono po ovanjasele vahapu. Ova popia ngaha, eehoni odi li mbali ope na ohoni jeendunge ei tai longifa omünu opo a ha hafifue ohoni komeso. Naikua ojojo ja popia kovauambo vonale ja vakifile ositenja sošumba. n. s. t. va popia jo oinima ihapu ei tai hu tula ounjasele uavo. Ve si halela jo ovanjasa ovakuauo vomoilongo ei aise, va penduke opo va talatale keembinga neembinga ngenge ku na sa oso ta si eta oipo kuvo.

Oudinini moimima aise ua dimbulukia fua mujo.

Muatotele

Ondjila

ei iokuTsumeb taji palua ndele taji uapekua naua nokujuukifa naanaa opo omasina a kula, omahauto ehanganano lolutenda, a uape okufika fijo kOndangua. Sapu ondjila ja pua okulongua mu april nokuli ile mu mai.

Omanongelo

amue a hovela nokuli ndele a taambula ovalongua vape. Oseminari ja taambula 11, Onguendiva ja taambula 21, Ošigambo ja taambula 23, Engela la taambula ovamati 24, novakadona 54 ndele ne va suna manga keumbo va ka hovele mu juni esi pua monika omuiliki uenongelo. Enongelo lipe lovakadona lok Uukualuuzi inali tu siivifila manga vangapi va taambula.

Aanona joje

ue ja tuma tuu nokuli menongelo ja ka lošngue naua? Ja pukulula ja ka ziginine naua

esiku kehe ošoka ngele haa paluša omasiku itaa ka toola oondunge nando.

Omūzigini aeke haa sindana no taa mono eliko okulikola oondunge

Omualu uovakriste PEHULILO LOMUDO 1938.

Olukonda	3489
Ontananga	1358
Oniipa	1607
Onajena	2676
Ošigambo	2908
Ošitaji	3812
Onguediva	605
Uukuambi	2787
Ongandjera	1182
Uukualuuzi	912
Uukolonkazi	324
Ombalantu	1051
Engela	5093
Eeñana	1192
Endola	1542
Halusu	731
Ondobe	1276
Ongenga	2479
	35024

Europa

Ovañu avese va hala ombili ji kale ja kolelela. Kaku na nando osiuana ile omu pangeli a hala oita osesi ojo tuu taji eta oudju uhapu aluse.

Oñge hano ovapangeli hava kendabala aluse okutokola eendjovo adise meeñgunda na no moiongalele di ha tokolue vali koita nandenande.

Elenga la kula lovaengelisa kua jile ku Italia, kua kundafana ko ndele va uudafana nana oinima i lili no i lili. Edina lelenga omuenglisa Khamberlein nelenga lovaitalia la kula oje Mussolini.

Noso jo omupangeli uovanduisi, edina laje Hitler, kua popi mosiongalele sova kuluñu va Duisland pomafiku aa ndele kua fatulula ta ti: „Ame ndi itavele otu na pai me efimbo lile lombili. Ovanduisi kave hoole oita; inatu hala okulua nando osilongo simue, ahoue, ombili tua hala okudii nina asike.”

Oso ngaha ovañu avese, ovaenglisa, ovanduisi, ovaitalia, ovafransa va hala oku diinina asike ombili. Kalunga na hambele luel



Maria Wehanen.

Oposa ja zi ko Suomi ja hokolola omū kulukazi Maria wehanen okua huliša oo ndjenda ze pehulilo ljomūmvo ngoka gua ji 1938. Oje nokua fumvikua esiku ljeta ngo ljomūmvo nguka omūpe.

Nando otue mu uvu okua ningi oo mvula ozindji omūvuntu, ekundano ndika ljeso lje ja ombazilila. Nokuli tue mū uvu okua longekizile omūsamane gue okrismesa ngaši šito, nohaluka okrismesa šo ja piti okua kušua po nokua šigi omūsane gue auike, ošoka ojana jauo jaali ja zike kokule omagumbo gauo, nonkelo Eino Johannes uo okua azika ku li komūmuajina.

Ekundano ndika tali nikiša aauambo ojendji uušigua, ošoka oje okua li jina jodjendji šili. Oje okua pukulula aakuaniilua jom Ondonga. Ojo ja li ju uvitašane naua naje nomūsamane gue. Hajo ajeke, naakuaniilua jo kUukuañama no jo kiilongo jo kUuninginino oja li haa tumu aluhe aatuma jauo kegumbo lje kOntananga. Oje ina vulua oku ja kunda. E ja pukulula nokuizizimika šili. Oje nando okua li a simaneke aakuaniilua nga ši je nakusimanekea, ina limbililua oku ja lombuela oo hapu oonkunkutu uo. Ihe, oje ine ši ninga noñaña, okue ši ningi kešiminiko lja zi moohapu za Kalunga.

Našigona noohepele oja mono ejakulo kuje. Ina tala omūntu mošipa. Ihe, šiimue okua li kee ši hoole: Uuntsa uomūtu. Šaa ue ja ku je ui inenepeka, oje e ku ulu kile nkene uli.

Oje okua valua 1834 Omūvo 1896 okue ja pamue nomūlumentu gue kOuambo no ja tula mOniipa. 1900 oja ji kOntananga. Ojo no ja jile kefuzo no ku Kapa no ku Suomi. Omūmvo 1919 ja ji ko Suomi no inaa gaaluka ue. Omūkulukazi ngoka no ta tegelele esiku ljejumuko mejendo ljošilandu ša Turku moka omuzimba gue gua japulilua mo komūhongu E. Neny.

Ua kumagiza nokuli aakueni našiinda ajehe ji ilandele „Omukuetu”? Endelela u taandelise osifo šika ši hoolike kaauambo ajehel